

# భూమాతలు



శ్రీ సరికి స్వామి నాయుడు

94940 10330

వాళ్ల త్యాగాల ముందు మనమెంత?

వాళ్ల సహనం ముందు మనమెంత?

వాళ్ళు.. భూమాతలు

కాసెంత బరువును మోసేందుకే

మనం ఆపనాహాలు పడతాంగానీ..

అంతటియింటిని - వాళ్లు భుజాలమీద ఇట్టే

మోస్తారు

చీకట్లను మింగి వేకువల్ని ప్రసవిస్తారు

ఆణల్ని కోర్కెల్ని తమలోనే సంలీనం జేసుకొని

నిర్మల నదీప్రవాహాలై సాగిపోతారు!

వాళ్లు.. దుర్గమ అరణ్యాలు

ఛేదించాలనుకుంటే.. మొలకై ప్రణమిల్లాల్సిందే

వాళ్లు.. దయా కల్పవృక్షాలు

కరుణపాండాలనుకుంటే.. దోసిలి పట్టాల్సిందే

వాళ్లు .. జీవనదులు  
అమేయ జలగీతాల్ని వినాలనుకుంటే ..  
అంతరాంతరగాధాల్లోకి దూకాల్సిందే..  
వాళ్ళు.. అమూల్యగ్రంథాలు  
అర్థంకావాలనుకుంటే ..  
మనసుపుటల్ని మననం చేయాల్సిందే!

వాళ్లు ..  
అగ్నిపర్వతాలు.. అంతు తెలియని అగాధాలు  
కరుణరసార్ద్ర హిమశిఖరాలు  
సతత హరితారణ్యాలు వెన్నెల ఆకాశాలు..  
వేకువ పూదోటలు .. నడచే గాయాలు .. నెత్తుటిగేయాలు!  
వాళ్లు .. అడవిని యిల్లుజేసి హరివిల్లును ముగ్గేస్తారు  
పొద్దల్లా - యిళ్ల మీదా.. పాలాలమీదా..  
చెమటపిట్టలై ఎగురుతారు  
తమ పొత్తిళ్ల లో ప్రపంచాన్ని పసిపాపను జేసే  
జోకొడతారు!!

